

No. —

Date - 20/3/2015

दैनिक जागरण

20/3/2015

शीघ्र चालू होगा बीटीपीएस : लैंगस्टे

- ◆ डीवीसी चेयरमैन ने लिया माइंस व बीटीपीएस का जायजा
- ◆ कहा, इस साल के अंत तक शुरू हो जाएगा नया पावर प्लांट



संस. बोकारो थर्मल/करगली : डीवीसी चेयरमैन एडव्युके लैंगस्टे ने कहा कि बोकारो थर्मल पावर प्लांट (बीटीपीएस का बी प्लांट) को स्थायी तौर पर बंद नहीं किया गया है। इसे जल्द ही चालू किया जायगा। यहां के लोगों को बिजली मिलेगी। वे गुरुवार को निदेशक भवन में पत्रकारों से बातचीत कर रहे थे। बता दें कि 21 फरवरी से बिजली की खपत में कमी दिखाकर प्रबंधन ने प्लांट बंद रखा है।

उन्होंने कहा कि बोकारो थर्मल में निर्माणाधीन पांच सौ मेगावाट का नया पावर प्लांट 2015 के अंत तक फुल फेज में चालू हो जायगा। डीवीसी की वित्तीय स्थिति ठीक नहीं है। उपभोक्ताओं के पास करोड़ रुपये

बेरमो माइंस का गुरुवार को निरीक्षण करते डीवीसी चेयरमैन व अन्य अधिकारी।

का बकाया है। बेरमो माइंस के बारे में उन्होंने कहा कि इससे फिलहाल आउटसोर्सिंग के

तहत ओबी निस्तारण कराकर कोयला उत्पादन किया जा रहा है। 4.5 लाख टन

कोयला आठ महीने में उत्पादन करने का लक्ष्य रखा गया है। तीन महीने में एक लाख 75 हजार टन कोयला उत्पादन हो चुका है। प्रतिदिन 1700-1800 टन कोयला उत्पादन हो रहा है। इस माइंस का विस्तार किया जाएगा।

डीवीसी की 120 एकड़ जमीन पर सीसीएल की कारो सीम, जवाहरनगर एवं सुभाषनगर कॉलोनी बसी हुई है। सीसीएल और डीवीसी यदि एक साथ काम करें तो काफी फायदा होगा। कोलियरी के आसपास के क्षेत्र का विकास किया जाएगा। एक समय था जब इस माइंस ने कोकिंग कोल का बेहतर उत्पादन कर करोड़ों रुपये का मुनाफा कमाने का रिकार्ड बनाया था। बेरमो माइंस को 1951 में रेलवे से डीवीसी ने लिया था। फिलहाल यहां का मैनपावर 130 है। वहां से चेयरमैन बोकारो पहुंचे। वहां बालीडीह स्थित प्लांट का मुआयना किया। शुक्रवार को वह बोकारो पावर सप्लाय कंपनी का मुआयना करेंगे।